

III

(Atti preparatorji)

IL-KUMITAT TAR-REĠJUNI

IT-82 SESSJONI PLENARJA FIT-3 U L-4 TA' DIĊEMBRU 2009

Opinjoni tal-Kumitat tar-Reġjuni dwar Il-ġlieda kontra l-abbuż sesswali, l-isfruttament sesswali tat-tfal u l-pornografija tat-tfal u Il-ġlieda kontra t-traffikar tal-bnedmin, u l-protezzjoni tal-vittmi

(2010/C 141/10)

IL-KUMITAT TAR-REĠJUNI

- jaqbel mal-fehma li l-abbuż u l-isfruttament sesswali tat-tfal, inkluża l-pornografija tat-tfal, fil-kuntest tat-traffikar tal-bnedmin ma' forom ohrajn ta' sfruttament bhal dak tat-tallaba, l-involvement f'networks tal-kriminalità minuri (petty crime) jew it-tnehhija tal-organi, huma ksur serju tad-drittijiet tal-bniedem, u b'mod speċjali tad-dinjità tal-bniedem u tad-drittijiet tat-tfal, u jehtieġ li jkun hemm approċċ kongunt li ma jafx kompromessi min-naħa tal-UE;
- huwa konxju li immagnijiet pornografici tal-abbuż sesswali tat-tfal, u forom ohra ta' sfruttament sesswali tat-tfal, qed jiżdidu u jinfirxu permezz tal-użu ta' teknoloġiji ġodda u għadhom ma ttiħdux miżuri rapidi u effettivi biżżejjed b'risposta għal dan. Għaldaqstant jehtieġ rispons xieraq fil-livelli kollha, inkluż l-edukazzjoni u l-iżvilupp tal-hiliet għal persunal rilevanti tal-aġenzija fil-livell lokali u reġjonali, sabiex dawn l-attivitajiet jiġu identifikati u evitati;
- jaqbel li l-pieni għandhom ikunu effettivi, dissważivi u proporzjonati mal-gravità tar-reat, anke bil-ghan li l-proċeduri ta' investigazzjoni u ta' prosekuzzjoni jkunu iktar effettivi, u jitjiebu l-infurzar tal-liġi u l-kooperazzjoni ġudizzjarja internazzjonali;
- jappoġġja l-fehma li reati kriminali serji bhall-abbuż sesswali tat-tfal u l-pornografija tat-tfal, u forom ohra ta' sfruttament marbuta mat-traffikar, jesigū approċċ komprensiv li jkopri l-prosekuzzjoni ta' min jkser il-liġi, il-harsien tat-tfal vittmi, u l-prevenzjoni u l-monitoraġġ ta' dan il-fenomeni, inklużi miżuri ta' sensibilizzazzjoni tal-pubbliku u miżuri edukattivi;
- ifakkar li t-traffikar tal-bnedmin hija kemm kwistjoni globali kif ukoll problema lokali; għalhekk huwa importanti hafna li l-aġenziji lokali jkunu fuq quddiem f'din il-ġlieda. L-infurzar tal-liġi u l-politiki tal-prosekuzzjoni jistgħu jkunu effettivi biss jekk ikun hemm sħubija estensiva li taħdem bil-partecipazzjoni tal-livelli kollha tal-gvern, l-organizzazzjonijiet ta' min ihaddem, is-settur privat, l-għaqdiet tal-haddiema u l-NGOs.

Relatur: Is-Sur Ján Oravec (SK/PPE), Sindku ta' Štúrovo

Dokumenti ta' referenza

Proposta għal Deciżjoni Qafas tal-Kunsill dwar il-ġlieda kontra l-abbuż sesswali, l-isfruttament sesswali tat-tfal u l-pornografija tat-tfal li thassar id-Deciżjoni-Qafas 2004/68/JHA

COM(2009) 135 finali

Proposta għal Deciżjoni Qafas tal-Kunsill dwar il-prevenzjoni u l-ġlieda kontra t-traffikar tal-bnedmin, u l-protezzjoni tal-vittmi li tirrevoka d-Deciżjoni Kwadru 2002/629/JHA

COM(2009) 136 finali

I. RAKKOMANDEZZJONIJIET TA' POLITIKA

IL-KUMITAT TAR-REĠJUNI

1. jaqbel mal-fehma li l-abbuż u l-isfruttament sesswali tat-tfal, inkluża l-pornografija tat-tfal, fil-kuntest tat-traffikar tal-bnedmin ma' forom oħrajn ta' sfruttament bħal dak tat-tallaba, l-involviment f'netwerks tal-kriminalità minuri (petty crime) jew it-tnehhija tal-organi, huma ksur serju tad-drittijiet tal-bniedem, u b'mod speċjali tad-dinjità tal-bniedem (Artikolu 1 tal-Karta tad-Drittijiet Fundamentali) u tad-Drittijiet tat-Tfal (Artikolu 24 tal-Karta tad-Drittijiet Fundamentali u l-Konvenzjoni ta' New York dwar id-Drittijiet tat-Tfal tal-1989), u jehtieg li jkun hemm approċċ kongunt li ma jafx kompromessi min-naha tal-UE;

2. jishaq li peress li l-livelli lokali u reġionali huma l-eqreb għaċ-ċittadini jistgħu jkunu l-ewwel punt ta' kuntatt għall-vittmi tal-abbuż sesswali. Allokazżjoni mtejba tar-riżorsi tikkontribwixxi lejn parteċipazzjoni aktar komprensiva fil-politika, flimkien ma' strateġiji li jiġġieldu dan il-fenomeni;

3. huwa konxju li immaġnijiet pornografici tal-abbuż sesswali tat-tfal, u forom oħra ta' sfruttament sesswali tat-tfal, qed jiżdiedu u jinfirxu permezz tal-użu ta' teknoloġiji ġodda u għandhom ma ttiħdux miżuri rapidi u effettivi biżżejjed bhala rispons għal dan. Għaldaqstant jehtieg rispons xieraq fil-livelli kollha, inkluż l-edukazzjoni u l-iżvilupp tal-hiliet għal persunal rilevanti tal-aġenzija fil-livell lokali u reġionali, sabiex dawn l-attivitàjiet jiġu identifikati u evitati;

4. id-Deciżjoni Qafas tal-Kunsill 2004/68/JHA dwar il-ġlieda kontra l-isfruttament sesswali u l-pornografija tat-tfal, li għandhom dimensjoni transkonfinali mdaqqa, tqarreb il-leġiżlazzjoni tal-Istati Membri sabiex jiġu kkriminalizzati l-forom l-iktar serji ta' abbuż u sfruttament sesswali tat-tfal u biex tiġi estiża l-ġurisdizzjoni lokali u jinghata livell minimu ta' għajnunha għall-vittmi – wara, kif ukoll qabel, ma tghaddi s-sentenza;

5. huwa tal-fehma li l-Protokoll mhux obligatorju tan-NU tal-Konvenzjoni dwar id-Drittijiet tat-Tfal dwar il-Bejgħ tat-Tfal, il-Prostituzzjoni tat-Tfal u l-Pornografija tat-Tfal, u b'mod partikolari l-Konvenzjoni tal-Kunsill tal-Ewropa dwar il-Harsien tat-Tfal mill-Isfruttament u l-Abbuż Sesswali huma passi kruċjali fil-

proċess tat-tishih tal-kooperazzjoni internazzjonali f'dan il-qasam. Għaldaqstant ihegġegħ lill-Istati Membri jiehu miżuri iktar attivi biex jirratifikaw il-Konvenzjoni tal-Kunsill tal-Ewropa;

6. jappoġġja l-fehma li reati kriminali serji bħall-abbuż sesswali tat-tfal u l-pornografija tat-tfal, u forom oħra ta' sfruttament marbuta mat-traffikar, jesigū approċċ komprensiv li jkopri l-prosekuzzjoni ta' min jikser il-liġi, il-harsien tat-tfal vittmi, u l-prevenzjoni u l-monitoraġġ ta' dan il-fenomeni, inklużi miżuri ta' sensibilizzazzjoni tal-pubbliku u miżuri edukattivi. Kwalunkwe miżura sabiex jiġu miġġielda dawn ir-reati għandha ssir fl-aħjar interess u b'rispett tad-drittijiet tat-tfal. Id-Deciżjoni Qafas 2004/68/JHA trid tiġi sostitwita minn strument ġdid li jipprovi qafas legali komprensiv sabiex jintlahaq dan il-ghan u jipprotegi lit-tfal fl-Istati Membri kollha minn kriminali mill-Istati Membri kollha;

7. jappoġġja l-fehma li forom serji ta' abbuż u sfruttament sesswali tat-tfal għandhom ikunu soġġetti għal pieni effettivi, proporzjonati u dissważivi. Dawn jinkludu, b'mod partikolari, forom ġodda ta' abbuż u sfruttament sesswali li jiġu faċilitati mill-użu tat-teknoloġiji tal-informazzjoni. Id-definizzjoni tal-pornografija tat-tfal trid tiġi kkarifikata wkoll biex titqarreb lejn dik li tinstab fl-istrumenti internazzjonali. Ir-regoli ta' proċedura jridu jiġu armonizzati wkoll sabiex jiġi żgurat li l-kriminali jiġu ttrattati l-istess, u fuq kollox, jiġi evitat dewmien mhux neċessarju li jista' jdgħajef id-dimensjoni ta' riabilitazzjoni tas-sentenza;

8. għandhom jiġu faċilitati l-investigat tar-reati u t-tressiq ta' proċeduri kriminali, u għandha titqies id-diffikultà li jiffaċċjaw it-tfal vittmi biex jirrapurtaw abbuż, barra mill-anonimità tal-persuni haġja fl-ispazju ċibernetiku. Għandu jiġi stabbilit mandat ċar għall-investigat, bil-materjal u l-ġurisdizzjoni territorjali ddefiniti b'mod ċar;

9. huwa tal-fehma li biex ikunu jistgħu jagħtu kontribut effettiv f'din il-ġlieda, il-pulizija municipali u komunali, li għandhom fehim sod tal-kuntest lokali u li jistgħu jaqdu rwol deciżiv fit-tkixxif ta' din l-attività kriminali, għandu jkollhom aċċess għall-bażijiet tad-data, għandhom ikunu mharrġa biex jidentifikaw dan it-tip ta' attività kriminali u fl-aħhar mill-aħhar għandhom jinghataw poteri adegwati;

10. jaqbel li regoli dwar il-gurisdizzjoni għandhom jiġu emendati sabiex ikun żgurat li dawk li jabbużaw jew jisfruttaw sesswalment mit-tfal li huma ċittadini tal-Unjoni Ewropea jittressqu quddiem il-qorti anke jekk wettqu r-reati tagħhom barra mill-Unjoni Ewropea, b'mod partikulari fil-kuntest tal-hekk imsejjah turizmu sesswali. Madankollu, l-UE trid teżerċita wkoll l-influenza politika u ekonomika tagħha sabiex ikun hemm ambjent legali simili fil-pajjiżi li mhumiex fl-UE;

11. jaqbel li t-tfal vittmi għandu jkollhom aċċess faċli għal rimedji legali u m'għandhomx ibatu għax jippartecipaw fi proċeduri kriminali. It-teknoloġiji varji disponibbli għall-gbir tax-xhieda tal-vittmi għalhekk għandhom jintużaw bhala proċedura normali, b'mod speċjali fil-każ tat-tfal. Dan se jnaqqas il-bżonn ta' dikjarazzjonijiet ripetuti jew kuntatt dirett bejn il-vittmi u min wettaq ir-reat;

12. jirrikonoxxi li, sabiex tiġi evitata u minimizzata r-riċidività, dawk li jikkommettu dawn ir-reati għandhom dejjem ikunu soġġetti għal evalwazzjoni ta' kemm huma perikolużi u tar-riskji possibbli li jirrepetu reati sesswali kontra t-tfal, barra milli għandu jkollhom aċċess għal programmi jew miżuri ta' intervenzjoni effettivi fuq bażi volontarja, li fihom l-awtoritajiet lokali wkoll għandhom ikunu involuti b'mod attiv;

13. jipproponi li, fejn il-hatja huma perikolużi u fejn hemm ir-riskju li dawn iwettqu reati ohra, huma għandhom jitwaqqfu, b'mod temporanju jew permanenti, milli jippartecipaw f'attivitajiet li jinvolvu kuntatt regolari mat-tfal. L-implimentazzjoni ta' dawn il-projbizzjonijiet fl-UE għandha tiġi faċilitata u l-awtoritajiet lokali u reġjonali għandhom ikunu involuti fil-proċess;

14. sabiex tiġi miġġielda l-pornografija tat-tfal, speċjalment fejn il-materjal originali ma joriġinax fl-UE, għandhom jiġu stabbiliti mekkaniżmi li jwaqqfu l-aċċess, fit-territorju tal-Unjoni, għal paġni tal-internet li huma identifikati bhala paġni li fihom jew li minnhom tixxerred il-pornografija tat-tfal;

15. b'konformità mal-prinċipji tas-sussidjarjetà u l-proporzjonalità, din id-Deciżjoni Qafas tillimita lilha nnifisha għall-minimu mehtieg sabiex jintlahqu dawk l-oġġettivi fil-livell Ewropew u ma tmurx lil hinn minn dak li huwa neċessarju għal dan il-ghan;

16. jinnota li din id-Deciżjoni Qafas tirrispetta d-drittijiet fundamentali u tosserva l-prinċipji rikonnoxxuti mill-Karta tad-Drittijiet Fundamentali tal-Unjoni Ewropea, u notevolment id-dinjità tal-bniedem, il-projbizzjoni tat-tortura u tat-trattament u l-pieni inumani jew degradanti, id-drittijiet tat-tfal, id-dritt tal-libertà u s-sigurtà, il-libertà tal-espressjoni u tal-informazzjoni, il-harsien tad-data personali, id-dritt għal rimedju effettiv u għal proċess legali ġust u l-prinċipji tal-legalità u l-proporzjonalità fil-każ ta' reati kriminali u pieni. B'mod partikulari, din id-Deciżjoni Qafas tfittex li tiżgura rispett shih lejn dawn id-drittijiet. Din id-Deciżjoni Qafas m'għandiex l-ghan li tirregola l-attivitajiet sesswali konsenswali bejn persuni minorenni;

17. ifakkar li t-traffikar tal-bnedmin hija kemm kwistjoni globali kif ukoll problema lokali; għalhekk huwa importanti hafna li l-aġenziji lokali jkunu fuq quddiem f'din il-ġlieda. L-infurzar tal-liġi u l-politiki tal-prosekuzzjoni jistgħu jkunu effettivi biss jekk ikun hemm shubijaestensiva li tahdem bil-partecipazzjoni tal-livelli kollha tal-gvern, l-organizzazzjonijiet ta' min ihaddem, is-settur privat, l-għaqdiet tal-haddiema u l-NGOs;

18. jaqbel li t-traffikar tal-bnedmin huwa reat serju, li ta' sikwit jitwettaq fil-qafas tal-kriminalità organizzata, u ksor serju tad-drittijiet tal-bniedem. Għaldaqstant jappoġġja approċċ olistiku, komuni u bla kompromessi tal-UE, u jikkunsidra li dan huwa wiehed mill-hidmiet prijoritarji tiegħu;

19. jappoġġja l-impenn tal-Unjoni Ewropew lejn il-prevenzjoni u l-ġlieda kontra t-traffikar tal-bnedmin u l-harsien tad-drittijiet ta' persuni li jiġu ttraffikati. Għal dan il-ghan, ġew adottati d-Deciżjoni Qafas tal-Kunsill 2002/629/JHA tad-19 ta' Lulju 2002 dwar il-ġlieda kontra t-traffikar tal-bnedmin u l-Pjan tal-UE dwar l-ahjar Prattiki, standards u proċeduri għall-ġlieda kontra t-traffikar tal-bnedmin u l-prevenzjoni tiegħu (2005/C311/01);

20. jilqa' l-fatt li din id-Deciżjoni Qafas tadotta approċċ integrat u olistiku għall-ġlieda kontra t-traffikar tal-bnedmin. Prevenzjoni, prosekuzzjoni u harsien tad-drittijiet tal-vittmi iktar rigorużi, huma oġġettivi ewlenin ta' din id-Deciżjoni Qafas. Minhabba l-età tagħhom, it-tfal jistgħu jsibu ruhhom f'sitwazzjonijiet ta' periklu, għax huma iktar vulnerabbli u għalhekk iktar fir-riskju li jisfaw vittmi tat-traffikar tal-bnedmin. Id-dispożizzjonijiet kollha ta' din id-Deciżjoni Qafas għandhom jiġu applikati fid-dawl tal-ahjar interessi tat-tfal, b'konformità mal-Konvenzjoni tan-Nazzjonijiet Uniti dwar id-Drittijiet tat-Tfal tal-1989;

21. huwa konxju li l-Protokoll għall-Prevenzjoni, it-Trażzin u l-lkkastigar tat-Traffikar tal-Persuni, speċjalment tan-Nisa u tat-Tfal, li jissupplimenta l-Konvenzjoni tan-NU kontra l-Kriminalità Transnazzjonali Organizzata u l-Konvenzjoni tal-Kunsill tal-Ewropa tal-2005 kontra t-Traffikar tal-Bnedmin, huma passi kruċjali fil-proċess tat-tishih tal-kooperazzjoni internazzjonali kontra t-traffikar tal-bnedmin. Sabiex jissahha il-proċess ta' tqarrib tal-leġiżlazzjoni, din id-Deciżjoni Qafas tadotta d-definizzjoni wiesgħa tar-reat inkluża fl-istrumenti tan-NU u tal-Kunsill tal-Ewropa msemmija hawn fuq. Id-definizzjoni tkopri t-tipi differenti ta' vittma – mhux biss nisa iżda wkoll tfal u anke rġiel, flimkien mal-forom varji ta' sfruttament – mhux biss sesswali iżda wkoll marbuta max-xogħol, id-drawwa li wiehed jittallab u l-involvement f'networks tal-kriminalità minuri (petty crime) taż-żgħażaġh, kif ukoll it-traffikar tal-bnedmin għal finijiet tat-tnehhija tal-organi, li jista' jkollu rabta mat-traffikar tal-organi u jikkostitwixxi ksor serju tad-dinjità tal-bniedem u tal-integrità fiżika;

22. jaqbel li l-pieni għandhom ikunu effettivi, dissważivi u proporzjonati mal-gravità tar-reat, anke bil-ghan li l-proċeduri ta' investigazzjoni u ta' prosekuzzjoni jkunu iktar effettivi, u jitjiebu l-infurzar tal-liġi u l-kooperazzjoni ġudizzjarja internazzjonali. Ċirkustanzi aggravanti għandhom iqisu l-htieġa biex jiġu protetti b'mod partikolari vittmi f'sitwazzjonijiet vulnerabbli inklużi t-tfal vittmi u l-adulti li huma vulnerabbli minhabba ċirkostanzi personali, jew il-konsegwenzi fiżiċi jew psikoloġiċi tar-reat; fi kwalunkwe każ, tinhtieġ il-kooperazzjoni tal-istituzzjonijiet kollha li jahdmu għall-protezzjoni tal-minorrenni u ta' dawk li huma attivi fil-qasam tad-drittijiet tal-bniedem, u hemm b'żonn ukoll investigazzjoni effiċjenti minnaha tal-awtoritajiet li jinfurzu il-liġi u qrati effettivi;

23. jappoġġja l-fehma li l-vittmi għandhom ikunu protetti mill-prosekuzzjoni u minn pieni, wara deċiżjoni tal-awtorità kompetenti, għal attivitajiet kontra l-liġi li kienu involuti fihom b'konsegwenza diretta tal-fatt li kienu soġġetti għal kwalunkwe mezz illegali li jintuza mit-traffikanti, bħall-ksur tal-liġijiet tal-immigrazzjoni, l-użu ta' dokumenti foloz jew reati stipulati mil-liġijiet tal-prostituzzjoni. Madankollu, iċ-ċirkostanzi għandhom jiġu ġġudikati b'mod konsistenti u b'sensittività. Għan addizzjonali ta' din il-protezzjoni huwa li huma jiġu mhegġa jkunu xhieda fi proċeduri kriminali;

24. waqt li d-Deċiżjoni Qafas tal-Kunsill tal-15 ta' Marzu 2001 dwar il-partecipazzjoni tal-vittmi fi proċeduri kriminali (2001/220/JHA) tistabbilixxi sensiela ta' drittijiet tal-vittmi fi proċeduri kriminali, inkluż id-dritt għall-protezzjoni u l-kumpens, il-vittmi tat-traffikar tal-bnedmin bl-istess mod jinsabu f'sitwazzjoni vulnerabbli u għalhekk hemm b'żonn ta' miżuri speċifiċi fir-rigward tagħhom. Dawn il-vittmi, li jbatu mill-konsegwenzi tal-attivitajiet kriminali relatati mat-traffikar tal-bnedmin, inkluża t-tnehhija tal-organi, għandhom ikunu protetti mill-intimidazzjoni u minn vittimizazzjoni sekondarja, jiġifieri aktar vittimizazzjoni jew trawmi minhabba l-mod kif il-proċedura kriminali titwettagħ. Barra minn hekk, għandhom jiġu stabbiliti mezzi speċifiċi sabiex jiġu żgurati protezzjoni u kumpens effettivi;

25. jemmen li l-vittmi għandhom ikunu jistgħu jeżerċitaw id-drittijiet tagħhom b'mod effettiv. Għalhekk lill-vittmi għandha tinghatalhom għajnuna xierqa – f'xi każijiet obbligatorja b'mod universali – qabel, matul u wara l-proċeduri kriminali. Id-Deċiżjoni Qafas tistabbilixxi obbligu fuq l-Istati Membri biex jipprovdu l-għajnuna lil kull vittma, li għandha twassalhom sal-irkupru u għall-protezzjoni tagħhom;

26. jinsab konvint li t-traffikar tal-bnedmin igib miegħu hafna flus u jakkumula ġid kbir għall-kriminali involuti f'din l-attività illegali u jhegġeg lill-Istati Membri biex jużaw l-assi kkonfiskati mingħand il-kriminali biex ihallsu għal servizzi terapewtiċi u ta' integrazzjoni addizzjonali għal dawn it-tfal;

27. waqt li d-Direttiva 2004/81/KE tagħti dispożizzjoni għall-hruġ ta' permess ta' residenza għall-vittmi tat-traffikar

tal-bnedmin li huma ta' nazzjonalità minn pajjiż terz, u d-Direttiva 2004/38/KE tirregola l-eżerċizzju tad-dritt li ċittadini tal-Unjoni u l-familji tagħhom ikunu hielesa jiċċaqlaq u jgħixu fit-territorju tal-Istati Membri, inkluż il-protezzjoni mill-espulsjoni, din id-Deċiżjoni Qafas tistabbilixxi miżuri protettivi speċifiċi għal kull vittma tat-traffika tal-bnedmin u ma tittrattax il-kundizzjonijiet tar-residenza tagħhom fit-territorju tal-Istati Membri jew kwalunkwe kwistjoni oħra li hija kompetenza Komunitarja;

28. huwa tal-fehma li barra minn miżuri disponibbli għall-adulti, kull Stat Membru għandu jiżgura li miżuri speċifiċi ta' protezzjoni jkunu disponibbli għat-tfal vittmi;

29. jilqa' l-inizjattiva li kull Stat Membru għandu jstabbilixxi u/jew isaħħah il-politiki għall-prevenzjoni tat-traffikar tal-bnedmin, inklużi miżuri li jiskoraġġixxu d-domanda għal kull tip ta' sfruttament, permezz tar-riċerka, l-informazzjoni, l-edukazzjoni ta' sensibilizzazzjoni u kampanji tal-mezzi tax-xandir fl-Ewropa kollha li jippromovu definizzjoni olistika tat-traffikar u jiġġieldu l-“vittimizazzjoni sekondarja”. Fi hdan dawn l-inizjattivi kull Stat Membru għandu jadotta perspettiva msejsa fuq is-sess tal-persuna kkonċernata u approċċ li jqis sew id-drittijiet tat-tfal;

30. [Id-Direttiva 2009/.../KE tal-Parlament Ewropew u tal-Kunsill tal-... li tagħti dispożizzjoni għal standards minimi fuq sanzjonijiet kontra dawk li jimpjegaw persuni ta' minn pajjiżi terzi li huma fil-pajjiż illegalment] tagħti dispożizzjoni għal pieni għal dawk li jimpjegaw persuni minn pajjiżi terzi li huma fil-pajjiż illegalment li, minkejja li mhumiex hatja ta' trafikar tal-bnedmin, jużaw ix-xogħol jew is-servizzi ta' persuna meta jkunu jafu li din il-persuna kienet vittma tat-traffikar. Barra minn hekk, l-Istati Membri għandhom iqisu l-possibilità li jimponu sanzjonijiet fuq dawk li jużaw kwalunkwe servizz li jinghata minn vittma, meta wiehed kien jaf li l-persuna għet ittraffikata;

31. jaqbel mal-proposta li permezz tagħha għandhom jiġu stabbiliti sistemi nazzjonali ta' monitoraġġ bħal Relaturi Nazzjonali jew mekkaniżmi ekwivalenti li jiġbru d-data u jwettqu evalwazzjonijiet dwar it-tendenzi fil-qasam tat-traffikar tal-bnedmin, ikejlu r-riżultati tal-politika kontra t-traffikar, u joffru servizz ta' konsulenza lill-gvernijiet u lill-parlamenti dwar l-iżvilupp ta' azzjoni kontra t-traffikar tal-bnedmin;

32. jinnota l-htieġa li jiġu indirizzati wkoll ir-raġunijiet għalfejn gruppi organizzati jistgħu jittraffikaw il-bnedmin. Dawn ir-raġunijiet huma prinċipalment id-disperazzjoni u s-sitwazzjoni ekonomika u soċjali li ta' sikwit ma tkunx sostenibbli fil-pajjiżi ta' oriġini tagħhom. Hafna vittmi huma litteralment mogħtija lil dawn il-gruppi organizzati bil-prospett ta' titjib fis-sitwazzjoni tagħhom. Il-gruppi mbagħad jisfruttaw il-vittmi tagħhom bhala haddiema illegali, prostituti, tallaba, u għat-tehid ta' organi tal-ġisem u attivitajiet illegali oħrajn;

33. jiġbed l-attenzjoni għall-fatt li l-identifikazzjoni ta' dawn l-attivitajiet kriminali u l-organi tagħhom kif ukoll il-monitoraġġ tal-ambjent kriminali jistgħu jiġu ffacilitati sew mill-pulizija municipali u komunali li għandhom fehim iddettaljat tal-ambjent lokali. Izda biex dan isir, dawn għandu jkollhom aċċess għall-bażijiet tad-data, għandhom jitharrġu biex jidentifikaw dan it-tip ta' attivitajiet kriminali u għandhom jinghataw poteri adegwati;

34. jappoġġja bil-qawwa l-miżuri tal-Unjoni Ewropea biex twaqqaf l-immigrazzjoni illegali, peress li l-immigranti illegali huma vittmi potenzjali tat-traffikar tal-bnedmin;

35. jirrikonoxxi li peress li l-objettiv ta' din id-Deciżjoni Qafas, jiġifieri l-ġlieda kontra t-traffikar tal-bnedmin, ma jistax jintlahaq sew mill-Istati Membri waħedhom, u għalhekk, jista' jintlahaq ahjar, minhabba l-iskala u l-effetti, fil-livell tal-Unjoni, l-UE tista' tadotta miżuri, b'konformità mal-prinċipju tas-sussidjarjetà kif hemm referenza għalih fl-Artikolu 2 tat-Trattat tal-Unjoni Ewropea u kif stipulat fl-Artikolu 5 tat-Trattat li jistabbilixxi l-Komunità Ewropea. B'konformità mal-prinċipju ta'

proporzjonalità, kif stipulat f'dak l-Artikolu, din id-Deciżjoni Qafas ma tmurx lil hinn minn dak li hu meħtieġ biex jintlahaq dan l-objettiv;

36. jinnota li din id-Deciżjoni Qafas tirrispetta d-drittijiet fundamentali u tosserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea, u notevolment id-dinjità tal-bniedem, il-projbizzjoni tal-iskjavitù, ix-xoghol sfurzati u t-traffikar tal-bnedmin, il-projbizzjoni tat-tortura u tat-trattament u l-pieni inumani jew degradanti, id-drittijiet tat-tfal, id-dritt tal-libertà u s-sigurtà, il-libertà tal-espressjoni u tal-informazzjoni, il-harsien tad-data personali, id-dritt għal rimedju effettiv u għal proċess legali ġust u l-prinċipji tal-legalità u l-proporzjonalità fil-każ ta' reati kriminali u pjeni;

37. jirrikonoxxi l-fatt li persuni ttraffikati huma invarjabbilment trawmatizzati u stigmatizzati mill-esperjenzi tagħhom u li l-awtoritajiet lokali u regionali bosta drabi jgħorru l-piż tar-responsabbiltà għas-servizzi ta' rjabilitazzjoni u rilokazzjoni. Dan ir-rwol għandu jiġi rikonoxxut u għandhom isiru disponibbli riżorsi adegwati sabiex jgħinu fil-proċess.

II. RAKKOMANDEZZJONI SABIEX TITRESSAQ EMENDA

Proposta għal Deciżjoni Qafas tal-Kunsill dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi, Artikolu 10(4)

Test propost mill-Kummissjoni	Emenda
Il-vittmi għandhom ikunu mogħtija l-ghajnuna u l-appoġġ meħtieġ mill-Istati Membri, fil-qafas tal-proċeduri kriminali, biex ikunu jistgħu jirkupraw u jaħarbu mill-influwenza ta' min wettaq ir-reat, inkluż billi jkunu pprovdu b'akkomodazzjoni sikura u għajnuna materjali, il-kura medika meħtieġa, inkluż għajnuna psikoloġika, counselling u tagħrif, għajnuna biex tippermetti li d-drittijiet u l-interessi tagħhom ikunu pprezentati u kkunsidrati fil-proċeduri kriminali u servizzi ta' traduzzjoni u interpretazzjoni fejn xieraq. L-Istati Membri għandhom jiehdu hsieb il-bżonnijiet speċjali ta' min hu l-iktar vulnerabbli.	Il-vittmi għandhom jinghataw l-ghajnuna u l-appoġġ meħtieġ mill-Istati Membri fil-qafas tal-proċeduri kriminali, <u>li jippermettu li d-drittijiet u l-interessi tagħhom jiġu kkunsidrati b'mod xieraq fil-proċeduri kriminali. L-appoġġ għandu jinghata b'mod li jgħin lill-vittmi jirkupraw u jaħarbu mill-influwenza ta' min wettaq ir-reat, billi jkunu provdu wkoll b'ghajnuniet protettivi differenti, għajnuna finanzjarja, il-kura medika meħtieġa, strateġiji ta' trattament differenti, kif ukoll counselling u tagħrif. Jekk ikun meħtieġ, għandhom jinghataw servizzi ta' traduzzjoni u interpretazzjoni wkoll.</u> L-Istati Membri għandhom jiehdu hsieb il-bżonnijiet speċjali ta' min hu l-iktar vulnerabbli.

Brussell, 3 ta' Dicembru 2009.

Il-President
tal-Kumitat tar-Regġuni
Luc VAN DEN BRANDE